ලක්මිණි පහණ පුවත්පත 


1911 දෙසැම්බර්‌ මස 02 වෙනි සෙනසුරාදා 
03 වෙනි පිටුව. 


මාතෘකාව: බොහො කලෙකින්‌ සැබෑවක්‌ අසන්ට ලැබුනා. 


නොවැම්බර්‌ මස 25 වෙනිදා සිංහල බෞද්ධයා පත්‍රයෙහි අනගාරික ධර්මපාල 
මහත්මයාගේ අත්සන්‌ දරණ ලියුමේ කොටක මෙසේ කියයි. 

“විද්‍යොදය පිරිවෙණ නිසං බොහො දෙනෙක්‌ නැකැත්‌ කීම හා වෙදකම ඉගෙන 
ගත්තේය. භික්ෂූන්‌ බොහො දෙනෙක්‌ සංස්කෘත භාෂාව ඉගෙන ගත්තෝය. සංස්කෘත භාෂාව වැඩි 
දුරට ඉගෙන ගත්‌ කල ශ්‍රද්ධාව ගීන වී මානාධික කෛරාටිකයෙක්‌ වන්නේය. සංස්කෘත භාෂාව හා 
ත්‍රිවේදප්‍රාප්ති බංහ්මණයන්‌ පමණ කෛරාටික කොටසක්‌ ලොව සොයා ගැනීම අමාරුයි. 


“සතා9බ්‍රෑයාත්‌ ප්‍රියා බ්‍රෑයාත්‌” යන ශ්ලොකය ඇදබා ප්‍රිය වචනම කියන්නට උත්සාහ කරති. 
සත්‍යය අප්‍රිය නම්‌ නොකිය යුතු යයි මේ කාලකන්නි කොටස විසින්‌ උගන්වනු ලැබේ.” 


මේ තරම්‌ සැබෑ වචනයක්‌ විසි තිස්‌ චවර්ෂයකින්‌ මෙපිට අසන්නට නොලැබුණේය. 
සංස්කෘත භාෂාව මාගේ ශාසනේ හතුරා යයි බුදුන්‌ විසිනුත්‌ වදාරණ ලදී. නමුත්‌ මේ මිථ්‍යාවන්‌ 
ඉගැන්වීමට අනුබල දුන්නේ කොළ ඹ විසූ අප්පුහාමිල්ලා බව පෙනෙ. පෙර විසූ අප්පුහාමිල්ලා ගේ 
මොඬකමට ආගම විනාශයට මේ උගුල්‌ මානා තිබූ නමුත්‌ දැන්‌ වසන ඇත්ත තේරුම්‌ ගත්‌ 
අප්පුහාමිල්ලා විසින්‌ ඒ උගුල නැති කර දැමීම ශාසනයට උපකාරයක්‌ නොවේද? තව තව පස්සට 
තේරුම්‌ යනවා ඇත. 


තවද විද්‍යොදය පිරිවෙණ පටන්‌ ගත්‌ කාලේ එම පිරිවෙණට නිර්ලොභීව වියදම්‌ කළේ 
කොළඹ නගරයේ ಜಳ අවට ගම්‌ වාසී බුද්ධාගම්කාර සියලු ජාතික මනුෂ්‍යයින්‌ විසිනි. 
මොහොට්ටිවචත්තේ ගුණානන්ද ස්වාමි මෙම ස්ථානයේ මහා සභාවක්‌ පවත්වා මෙබඳු පිරිවෙනක්‌ 
කොළඹ නගරයට උවමනා බව නොයෙක්‌ කාරණා කියා ප්‍රකාශ කළත්‌ හැර සැම්සොන්‌ රාජපක්ෂ 
මුදලිතුමා ආදී සලාගම ප්‍රභූ මහතුන්ද, ශ්‍රී චන්ද්‍රසේකර මුදලිතුමා ආදී කෞරව වංශික ප්‍රභූ මහතුන්ද 
ලුණු පොකුණේ විසූ නෛ දෙහාමි රේන්ද මහත්මයා, දොන්‌ කරොලිස්‌ මහත්මයා, ආදී දුරාවේ 
ප්‍රභූන්‌ ද, ඇන්‌. ඇස්‌. ප්‍රනාන්දු මුහන්දිරම්‌ මහත්මයා ආදී වසුන්පුර ගොත්‍රයේ ප්‍රභූ මහතුන්ද මේ 
දක්වාම ඩී. ඩී. පේද්‍රිස්‌ මහතා සෛමන්‌ මුහන්දිරම්‌ මහත්මයා ආදී ಅಂ වැල්ලවත්තේ විසූ ප්‍රභූ 
මහතුන්ද සම කොටස්‌ භාරගෙන මාස්‌ පතා මුදල්‌ ගෙවමින්‌ මේ ස්ථානය දියුණුවට ක්‍රියා කළ 
බැවින්‌ මෙගි අප්පුහාමිලා යැයි කීවේ සුචරිත ක්‍රියාවේ හැසිරෙන හැමදෙන අප්පුභහාමිලාගේ 
ක්‍රියාවට ගිණිය යුතු බැවිනැයි සැලකියයුතුය. 


මේ ලිපියේ සඳහන්‌ වන දොන්‌ කරොලිස්‌ මහත්මයා යනු අනගාරික ධර්මපාල තුමන්ගේ 
පියානන්ය. ඔහු හේවා විතාරණගේ දොන්‌ කරොංලිස්ය. 


(මෙය පළ වී තිබුණේ ලක්මිණි පහන 1911 දෙසැම්බර්‌ 02 වන සෙනසුරාදා පුවත්පතේ 03 වැනි 
පිටුවේ වම්‌ පස පහළ කෙළවරේ අග තීරුවේය. 2003.12.24 වැනිදා ප.ව 1.30 ට පමන ජාතික 
ලේඛණාරක්ෂක දෙපාර්තමේන්තුවේදී උපුටා ගන්නා ලද්දේ ඩී. පරණමාන විසිනි.) 


